

روزے کے ثمرات سے ممیٹنے!

ڈاکٹر نصیر خان

مسلمانوں کی روحانی تربیت اور تذکریہ نفس کے لیے رمضان المبارک کا پورا مہینہ مسلسل بھوک، پیاس، قیام اللیل اور حسینی خواہشات اور گناہوں سے رکنے کی مشق کروائی جاتی ہے۔ یہی تذکریہ نفس یا تقویٰ کا حصول روزے کا مقصد قرار دیا گیا ہے۔ اللہ تعالیٰ نے فرمایا ہے:

يَا أَيُّهَا الْمُنْبِتُونَ مُكْتَبٌ عَلَيْكُمُ الْحِسَابُ كَمَا كُتِبَتِ الْأَنْتِيَةُ وَمَا قَبْلَكُمْ لَا لَكُمْ نَتَّقُولُ (البقرہ: ۲۱۸)

اے لوگو جو ایمان لائے ہو، تم پر روزے فرض کر دیے گئے، جس طرح تم سے پہلے انیما کے پیروں پر فرض کیے گئے تھے۔ اس سے توقع ہے کہ تم میں تقویٰ کی صفت پیدا ہوگی۔

تقویٰ زندگی کے تمام شعبوں میں اللہ تعالیٰ اور اس کے رسول کی اطاعت بجالانے اور نافرمانی سے بچنے کا نام ہے۔ رمضان المبارک میں اسی احساس کو بیدار کرنے کی مشق ہوتی ہے۔ اسی مقصد کے حصول کے لیے دن کے وقت بھوک پیاس کو برداشت کیا جاتا ہے اور رات کو عبادات کے لیے قیام کیا جاتا ہے۔

اگر روزے سے اللہ کی رضا، بخشش اور تذکریہ نفس کے مقاصد حاصل نہ ہوں تو اس سے بھوک پیاس کی تکلیف کے سوا کچھ بھی حاصل نہ ہوگا۔ رسول اللہ صلی اللہ علیہ وسلم کا ارشاد گرامی ہے: ”کتنے ہی روزے دارائیے ہیں جن کو اپنے روزوں سے سوا بھوک کے کچھ بھی حاصل نہیں ہوتا اور کتنے ہی رات کو کھڑے ہونے ہونے والے ایسے ہیں جن کو سوا شب بیداری کے کچھ بھی حاصل نہیں ہوتا“۔ (مسند احمد، مسند ابی ہریرہ، حدیث: ۹۳۰۸)

ایک مینے کی مسلسل مشق سے صیام و قیام کے اثرات قلب و جسم پر نقش ہو جاتے ہیں۔ اگر ہم ان ثمرات کو اپنے شب و روز کے اعمال میں زندہ رکھنے میں کامیاب ہو جاتے ہیں تو ہم نے حقیقت میں روزوں کی روح کو پالیا اور اگر ہماری زندگی میں ان کا عکس مفقود رہا تو ہم گویا رمضان کے مقصد کے حصول میں ناکام اور سارے نقصان کے مستحق ٹھیک ہیں گے۔

قابل غور بات یہ ہے کہ ان ثمرات کو کیسے باقی رکھا جائے؟ اسی سوال کا جواب تلاش کرنا اس تحریر کا مقصد ہے۔

• مقصودِ روزہ: تمام عبادات اپنے اندر ایک گھری مقصدیت رکھتی ہیں۔ نماز کا مقصد اطاعت کی صفت پیدا کرنا اور منکرات سے بچانا ہے۔ زکوٰۃ کا مقصد سخاوت و فیاضی کے وصف سے متصف ہونے کے ساتھ ساتھ معاشرے کے کمزور اور محروم طبقات کی مدد کی ترغیب بھی ہے، نیز حب مال کی بیماری کا علاج بھی ہے۔ حج کا مقصد جان و مال کی قربانی کے ساتھ ساتھ بھرت اہل اللہ کے جذبے سے سرشار ہونا ہے۔ اسی طرح روزے کا مقصد تقویٰ اور تزکیہ و تربیت ہے۔

رمضان المبارک میں مسلمان اپنی جسمانی اور نفسانی خواہشات کے خلاف جہاد میں مصروف رہتے ہیں۔ بھوک اور پیاس پر قابو پانے، شب بیداری (تراتح و تجد) اور قرآن کریم کی تلاوت جیسے اہم اعمال میں بڑھ چڑھ کر حصہ لیتے ہیں۔ جسمانی تقاضوں کی کم از کم اور روحانی تقاضوں کی زیادہ سے زیادہ رعایت کرتے ہیں تاکہ روح بیدار اور توانا ہو جائے اور اپنے رب سے تعلق مضبوط بناسکے۔ یہ سارے عوامل تقویٰ کی کیفیت کے حصول میں معاون ہیں۔

جو اوصاف جن عوامل سے وجود میں آتے ہیں، انھی عوامل سے برقرار بھی رہتے ہیں۔ اگر وہ عوامل ناپید یا کمزور پڑ جائیں تو ان اوصاف کا برقرار رہنا ناممکن ہو جاتا ہے۔ ذیل میں ان عوامل کی کسی قدر تفصیل بیان کی جاتی ہے جو تقویٰ کو باقی رکھنے میں اہم کردار ادا کرتے ہیں۔

• نفلی روزوں کا اہتمام: اسلامی عبادات کے فلسفہ اور حکمت پر غور کرنے سے معلوم ہوتا ہے کہ ان کی ایک صورت فرض کی ہے اور دوسری نفل کی۔ فرض کا ایک خاص وقت معین ہوتا ہے، جب کرنفل کے لیے وقت کا اس طرح تعین نہیں ہوتا۔ لیکن نفلی عبادات بھی ہیئت کے اعتبار سے فرض کے قریب اور مشابہ ہوتی ہیں اور ان کی ادائیگی سے فرض عبادات کی انجام دہی آسان ہوتی ہے اور

اس کی روح برقرار رہتی ہے۔ اسی طرح اگر فرض عبادات میں کوئی کمی رہ جائے تو روز قیامت وہ نفل عبادات سے پوری کی جائے گی۔ نماز، زکوٰۃ، حجج کی فرض صورتیں وقت معین میں ادا ہوتی ہیں لیکن نفلی نماز، نفلی صدقات اور عمرہ پورے سال کے دوران ادا کیے جاسکتے ہیں یہی حال نفلی روزے کا بھی ہے۔ یہی وجہ ہے کہ شریعت اسلامیہ میں صرف فرض روزے ہی نہیں بلکہ نفلی روزے بھی موجود ہیں جن کا مقصد روح روزہ کو برقرار رکھنا ہے۔ شوال، عاشورہ محرم، ایام بیض، پیر اور جمعرات کے روزے اور دیگر نفلی روزے جن کا ذکر احادیث میں ملتا ہے، سب اسی قبل سے ہیں۔ اس لیے گاہے گاہے نفلی روزے کا اہتمام کرنا روح صوم کی آبیاری کے متراffد ہے۔ رسول اللہ صلی اللہ علیہ وسلم کا ارشاد گرامی ہے: ”جس نے ماہ رمضان کے روزے رکھے اس کے بعد ماہ شوال میں بچھے نفلی روزے رکھے تو اس کا یہ عمل ہمیشہ روزہ رکھنے کے برابر ہے۔“ (مسلم، حدیث: ۱۹۸۳)

دوسری روایت میں آیا ہے: ”چار چیزیں وہ ہیں جن کو رسول اللہ صلی اللہ علیہ وسلم کبھی نہیں چھوڑتے تھے۔ عاشورہ، عشرہ ذی الحجه (یعنی یکم ذی الحجه سے یوم العرف یعنی نویں ذی الحجه تک) اور ہر مہینے کے تین روزے اور نجھ سے پہلے کی دو رکعتیں۔“ (سنن النسائی، حدیث: ۲۳۷۳)

محرم کے مہینے میں روزے بھی اسی قبل سے ہیں۔ رسول اللہ صلی اللہ علیہ وسلم سے سوال ہوا کہ رمضان المبارک کے بعد کون سا روزہ افضل ہے تو آپ نے فرمایا: ”اللہ کے مہینے محروم کا“ (مسلم، حدیث: ۱۱۶۳)۔ ایام بیض، یعنی ہر ماہ کی تیرہ، چودہ اور پندرہ تاریخ کا روزہ مستحب ہے۔ حضرت ابوذر رضی اللہ عنہ فرماتے ہیں: ”رسول اللہ صلی اللہ علیہ وآلہ وسلم نے ہمیں حکم دیا ہے کہ ہم ایام بیض، یعنی تیرہ، چودہ اور پندرہ تاریخ کے روزے رکھیں۔“ (سنن النسائی، حدیث: ۲۳۲۳) سمووار اور جمعرات کے دن روزہ رکھنا بھی ثابت ہے کہ رسول اللہ صلی اللہ علیہ وسلم عام طور پر ان دنوں میں روزہ رکھتے تھے۔ اس بارے میں آپ سے پوچھا گیا تو فرمایا: ”ہر سمووار اور جمعرات کے دن اعمال پیش کیے جاتے ہیں، سب مسلمانوں یا ایمان والوں کو اللہ سبحانہ و تعالیٰ معاف کر دیتا ہے، سو اے آپس میں ترک گفتگو کرنے والوں کے۔ ان کے بارے میں فرماتا ہے کہ ان کا معاملہ مؤخر کر دو۔“ (ترمذی، حدیث: ۲۷۴)

● قرآن مجید سے تعلق: قرآن کریم میں اللہ تعالیٰ نے رمضان کا تعارف قرآن کریم

ہی کے حوالے سے کرایا ہے گویا رمضان کی فضیلیتیں اور برکتیں نزول قرآن کی وجہ سے ہیں۔ اس لیے نہ صرف رمضان میں بلکہ رمضان کے بعد بھی قرآن سے مضبوط تعلق رکھنا چاہیے۔

اللہ تعالیٰ کا ارشاد ہے: شَهْرُ دَمَّاصَةِ الْمِنَافِعِ أُنْزِلَ فِيهِ الْقُرْآنُ هُوَ أَدْلُّ النَّاسِ وَبَيْنَتِ مَذَلَّةِ الْفُهْمَةِ وَالْغُرْقَةِ (البقرہ: ۲) ”رمضان وہ مہینہ ہے جس میں قرآن نازل کیا گیا جو انسانوں کے لیے سراسر ہدایت ہے اور ایسی واضح تعلیمات پر مشتمل ہے جو راہ راست دکھانے والی اور حق و باطل کا فرق کھوں کر رکھ دینے والی ہیں“۔

روزے اور قرآن کریم قیامت کے دن اپنے متعلقین کی سفارش کریں گے۔ رسول اللہ صلی اللہ علیہ وسلم کا ارشاد گرامی ہے: ”روزے اور قرآن قیامت کے دن بندے کے لیے سفارش کریں گے۔ روزے کہیں گے نیا رب! میں نے دن کے وقت اس کو طعام اور شہوات سے روکا تھا، لہذا اس کے حق میں میری سفارش قبول کرے۔ قرآن کے گا: اے رب! میں نے رات کے وقت اس کو سونے سے منع کیا تھا، لہذا اس کے حق میں میری سفارش قبول کرے۔ چنانچہ ان دونوں کی سفارش بارگاہ اللہی میں قبول کی جائے گی“۔ (مسند احمد، حدیث: ۶۳۳۷)

رمضان المبارک میں اہل ایمان کا اللہ تعالیٰ کی کتاب سے گہرا تعلق قائم ہو جاتا ہے۔ نمازِ تراویح اور دیگر اوقات میں اس کی کثرت سے تلاوت ہوتی ہے اور اکثر مقالات پر قرآن کریم کی تفسیر و ترجمے کی خصوصی کلاسیں ہوتی ہیں اور نمازِ تراویح سے قبل یا بعد میں مضامین قرآن کا خلاصہ بیان کیا جاتا ہے۔ اسی طرح اللہ کی عظمت و جلالت سے قلوب اور ارواح معمور ہوتے ہیں۔ جس کے نتیجے میں روحانی قوت اور ایمان کی کیفیت میں اضافہ ہوتا ہے۔

اگر قرآن کریم کے ساتھ یہ تعلق پورے سال کے دوران استوار رہے، تلاوت، تعلیم و تعلم اور تدبیر و تفکر کے ساتھ ساتھ اپنی زندگی میں قرآنی تعلیمات کا نفاذ بدستور قائم رہے، تو ہماری زندگیوں میں وہ ثابت تبدیلی برقرار رہے گی جو رمضان کے دوران میں میسر آئی تھی اور جس کا برقرار رکھنا پوری زندگی میں مطلوب ہے۔

• نماز با جماعت کا اہتمام ایک اہم تبدیلی جو رمضان المبارک کے دوران دیکھنے میں آتی ہے کہ مسلمان کا اللہ تعالیٰ کے گھر سے گہرا ارابطہ رہتا ہے۔ مساجد نمازوں سے بھر جاتی ہیں

اور روح پر اجتماعیت دیکھنے میں آتی ہے۔ ضرورت اس امر کی ہے کہ اس فضنا کو برقرار رکھا جائے۔ نماز باجماعت صرف رمضان میں نہیں بلکہ سال بھر مطلوب ہے۔ رسول اللہ صلی اللہ علیہ وسلم نے اس کی تاکید فرمائی ہے۔ اگر رمضان کے بعد بھی مسلمان مسجد سے اسی طرح وابستہ رہیں تو نظم و ضبط اور اتفاق و اتحاد کی وہ کیفیت جو روزہ سے حاصل ہوتی ہے، وہ برقرار ہے گی۔ اس کے ساتھ ساتھ قیام اللیل اور نوافل کا اہتمام مزید روحانی ترقی میں معاون ثابت ہو سکتا ہے۔

● ایثار و ہمدردی: معاشرتی استحکام اور سکون کے لیے ضروری ہے کہ افراد میں صبر و استقامت اور برداشت کا مادہ ہو اور ان کے درمیان باہمی ہمدردی کے جذبات موجود رہے۔ رسول اللہ صلی اللہ علیہ وسلم کا ارشاد گرامی ہے: ”اور وہ صبر کا مہینہ ہے اور صبر کا بدله جنت ہے، اور وہ غم خواری کا مہینہ ہے۔“ (شعب الایمان، کتاب فضائل شهر رمضان، حدیث: ۳۲۵۵)

ہمارے معاشرے میں ایسے لوگ کثیر تعداد میں موجود ہیں جنہیں ہمدردی اور مدکی ضرورت ہوتی ہے اور صاحبِ استطاعت لوگوں کا ایثار ان کی مشکل کو کافی حد تک کم کر سکتا ہے۔ رمضان کے مہینے میں مسلسل اسی جذبے کی تربیت کی جاتی ہے اور مغلوک الحال اور محروم الوسائل لوگوں کی حالت کا صحیح احساس کرایا جاتا ہے۔ ہماری عملی زندگی میں ایسے موقع بار بار آتے ہیں جو ہم سے ایثار اور ہمدردی کا تقاضا کرتے ہیں۔ رمضان کے اختتام پر صدقہ فطرت اسی مقصد کے لیے لازم کیا گیا ہے۔ اسی جذبے کے تحت ہمیں پورا سال اپنے کمزور بھائیوں کی مدد کے لیے کوشش رہنا چاہیے۔

● منکرات سے اجتناب: روزے کی حالت میں جائز کھانے پینے اور جنسی خواہشات تک پر پابندی لگ جاتی ہے اور مسلمان اس پابندی کو اللہ تعالیٰ کا حکم سمجھ کر قبول کرتے ہیں، جب کہ ناجائز کاموں سے خصوصی طور پر پہیز کرنے کی تربیت دی جاتی ہے۔ اسی جذبے کی آیاری کر کے سال بھر تمام منکرات سے اجتناب کرنے کا اہتمام کرنا چاہیے۔

انسان اپنی خواہشات کے ہاتھوں مجبور ہو کر رشوت ستانی، غلط کاری، دھوکہ دہی، دروغ گوئی، غیبت، جھوٹ اور خود غرضی جیسے اخلاق رذیلہ کے دلدل میں پھنس کر رہ جاتا ہے۔ ان قلبی بیکاریوں کا علاج بھی روزہ ہی بتایا گیا ہے۔ رسول اللہ صلی اللہ علیہ وسلم نے فرمایا ہے:

كَوْمٌ شَهَرُ الصَّبْرِ وَ ثَلَاثَةٌ أَيَّامٌ مَذْكُلٌ شَهَرٌ يُعْنَى هُبُّ وَ مَذْكُونٌ مَاهٌ صَبْرٌ كَوْمٌ

ہر مہینے کے تین روزے دل کا میل ڈور کرتے ہیں۔ (مسند احمد، حدیث: ۲۱۹۹۹)

ماہ صیام میں خواہشات پر قابو پانے کی مسلسل تربیت کے نتیجے میں ضروری ہے کہ ہر موڑ پر اپنی خواہشات کو قابو میں رکھا جائے اور ان کا غلام بن کر روزے کے ثمرات کو ضائع نہ ہونے دیا جائے۔

نظم و ضبط : رمضان المبارک میں پورے عالم اسلام میں روزہ رکھا جاتا ہے۔ طلوع فجر سے قبل متعین وقت پر سحری کے لیے اٹھنا، پھر پورا دن بھوک بیاس کی مشق، رات کو قیام اللیل اور نماز باجماعت میں امام کی کامل اطاعت مسلمان کی زندگی میں نظم و ضبط پیدا کرتا ہے۔ ڈسپلن کی اس کیفیت کو برقرار رکھئے اور ترقی دینے کے لیے ضروری ہے کہ اس مہینے میں نیک اعمال کی جو مشق کی گئی، اس کو حسب استطاعت جاری رکھا جائے۔

یہ چند عوامل ہیں جن سے روزے کے ثمرات کو باقی رکھنے میں بھر پور مدل سکتی ہے اس کے لیے انفرادی محنت، اجتماعی یادو ہانی اور اندر و فی احسان کی بیداری کی ضرورت ہے۔

پورے سال میں روزے صرف ایک ماہ رمضان میں فرض کیے گئے ہیں اور اس کا مقصد ترکیہ نفس اور تقویٰ، باہمی ہمدردی اور سخت کوشی کی وہ کیفیت پیدا کرنا ہے جو بندے کو بقیہ سال کے لیے اللہ تعالیٰ اور اس کے رسول صلی اللہ علیہ وسلم کے احکامات پر عمل کرنے کے لیے تیار کرے۔ رمضان المبارک کی مسلسل مشق سے جو ثمرات حاصل ہوتے ہیں وہ مسلمانوں کا بیش قیمت سرمایہ ہوتا ہے جن کی حفاظت کرنا اور ترقی دینا ان کا فرض ہے۔

یہی کرنا بہ نسبت اس کی حفاظت کرنے کے آسان کام ہے۔ روزِ قیامت کی بدقسمت ایسے ہوں گے جو دنیا میں بڑی بڑی نیکیاں کر کے ضائع کر چکے ہوں گے اور وہ جنت کے حصول اور دوزخ سے نجات کے لیے ان کے کسی کام نہیں آئیں گے۔

بندہ جو یہی حفاظت کے ساتھ آخرت تک لے جانے میں کامیاب ہوا اس کا انجام بھلانی ہی کی صورت میں ظاہر ہوگا۔ اللہ تعالیٰ کا وعدہ ہے: ﴿لَيَسْبَرُ أَنْسُنُوا الْأُنْسُدَ وَزِيَادَةً طَّلَّا يَعْلَمُونَ وَبُؤْلُجُهُمْ قَتَرٌ وَّلَا بِنَلَّةٌ ط﴾ (یونس: ۲۶: ۱۰) ”جن لوگوں نے بھلانی کا طریقہ اختیار کیا، ان کے لیے بھلانی ہے اور مزید فضل۔ اور ان کے چہروں پر رو سیاہی اور ذلت نہ چھائے گی۔“ اللہ تعالیٰ ہمیں دنیا میں اپنی اطاعت کی توفیق اور آخرت میں ایچھے انجام سے نوازے۔ آمین!